

مولانا محمد شہاب الدین ندوی بشکوری۔ فرقانیہ اکیڈمی
چکبٹ بانادر۔ بشکوری نارنگ۔ انڈیا

معراج اور خلائی پرواز

واقعہ معراج | خاتم المرسلین صلعم کے حسی معجزات میں شمس القمر اور معراج بہت بڑی اور معرکہ آرا اہمیت کے حامل ہیں جن پر کافی خاصہ فرسانی کی جا چکی ہے، اس موقع پر تفصیل بحث کی تو گمانش نہیں مختصر صرف چند پہلوؤں کی طرف اشارہ مقصود ہے۔

موجودہ خلائی پروازوں کی رُو سے اب وقوعِ معراج میں کوئی استبعاد باقی نہیں رہا۔ اسی طرح معراج کے ماننے والوں کے لئے موجودہ خلائی فتوحات اور چاند ستاروں کی تسخیر سے انکار یا حیرت و استعجاب کی ضرورت بھی نہیں رہی۔ ہاں منکرین، معاندین اور ہریروں کو اشکال صرف اس میں ہے کہ کیا ایک مختصر سے وقفہ میں اور راتوں رات ساتوں آسمانوں کا سفر اودان کے عجائبات کا مشاہدہ ممکن ہو سکتا ہے جب کہ انسان کو صرف چاند تک جانے اور آنے میں ایک ہفتہ لگا تھا؟ تو قدرتِ خداوندی اور اس کے حیرت انگیز کرموں کو تسلیم کر لینے کے بعد اگرچہ اس قسم کے اعتراضات کا موقع باقی نہیں رہتا لیکن پھر بھی اطمینانِ قلب کے لئے اس سلسلے میں دو باتیں عرض کی جاتی ہیں۔

نہم انسانی کی نارسائی | پہلی بات یہ کہ رسول اللہ صلعم کی سواری برآق تھی اور حدیثوں میں اس کا اطلاق ایک خاص قسم کے جانور پر کیا گیا ہے جو حضرت جبرئیل کے توسط سے عالم بالا سے لایا گیا تھا۔ لغوی اعتبار سے برآق کا مفہوم ہوگا، وہ چیز جو برق سے زیادہ تیز رفتار ہو۔ مادی مظاہر میں برق یا بجلی جس سے برآق مشتق ہے۔ سے زیادہ تیز گام اور روشنی سے زیادہ سبک خرام کوئی چیز موجود نہیں ہے۔ چنانچہ روشنی زمین سے چاند تک کا فاصلہ صرف سراسر ایک

یہ طے کر لیتی ہے جب کہ انسان اس فاصلے کو پورے ساٹھ گھنٹوں میں طے کر پاتا ہے۔ تو یہاں پر لفظ برق کا مفہوم یہ ظاہر کر رہا ہے کہ رسول اکرم صلی اللہ علیہ وسلم کی سواری برق سے زیادہ تیز رفتار اور روشنی سے زیادہ سریع حرکت تھی۔ غنظیرۃ القدس کے معزز مہمان (صلی اللہ علیہ وسلم) کے لئے یہ سواری چونکہ براہ راست عالم لاہوت سے آتی تھی، لہذا اس کی اصل حقیقت وماہیت اور کارروائی کا صحیح ادراک انسانی عقل و قیاس سے ماورئی ہے۔ ہم کسی بھی طرح اسرار ملکوتی کا اندازہ اپنے تصور زمان و مکان پر نہیں کر سکتے اور مادی احکام و قوانین کے پیمانے سے مظاہر غیب کو ناپ نہیں سکتے۔ صرف اتنا ہی تصور کر سکتے ہیں کہ وہ فوق العظمت سواری برق سے زیادہ تیز رفتار تھی اور بس۔

دوسری بات یہ کہ انسان کی عبرت و بصیرت کے لئے ہماری مادی دنیا ہی میں ایسی بہت سی چیزیں موجود ہیں جن کی صحیح توجیہ و تعلیل انسان کے بس کی بات نہیں ہے۔ مثلاً انسان خواب کی حالت میں چند فٹوں بلکہ سکنڈوں میں ایسے بہت سے امور انجام دے دیتا ہے، جہ کو بیداری کی حالت میں انجام دینے کے لئے ایک لمبی مدت درکار ہوتی ہے۔ مگر اسی نقطہ نظر سے عالم رویا کے حالات و واقعات کی حقیقت و ماہیت پر روشنی ڈالنا ممکن ہی نہیں ہے۔ تو پھر معراج کی حقیقت و ماہیت اور اسکی توجیہ و تعلیل کس طرح کی جاسکتی ہے۔ جو سر اسر عالم غیب کا واقعہ ہے۔ لہذا جس طرح مادی کائنات کے بہت سے اسرار پر پردے پڑے ہوئے ہیں۔ اسی طرح روحانی کائنات کے بھی کچھ راز ہائے سرلبستہ ہیں جن کا راز میں رہنا ہی بہتر ہے۔ مگر وہ کسی بھی طرح خلاف عقل نہیں ہو سکتے۔ کسی چیز کا عقل کی سمائی میں نہ آنا اور بات ہے اور نام نہاد "عقل" (ریشنلزم) کے خلاف ہونا اور بات۔

ربوبیت کے کرشمے | انسان کو عبرت و بصیرت اور اس کے یقین و اذعان کے لئے اس قسم کی چند عجیب و غریب چیزوں کا ہونا ضروری ہے تاکہ ایک رب برتر اور انوکھے وحی پرست کرشمہ ساز کا وجود ثابت ہو سکے۔ ورنہ ہر چیز کی علت عقل کی رسائی میں آجائے تو پھر انسان خدا اور اس کی قدرت، کا قابل ہی کیوں رہے۔؟ یہی وجہ ہے کہ کار ساز عالم نے مادیات اور مادیات کے دو نئے مادیات، فطرت اور فوق الفطرت دونوں عوالم میں چند اسباب و بوسائل کو بیعت کر کے ان دونوں میں بہت بڑی حد تک یکسانیت، و مشابہت اور توازن رکھ دیا ہے۔

اس سے خلاق فطرت کی، اور یہ مثال حکمت و دانائی کے علاوہ یہ حقیقت بھی ظاہر ہو جاتی

ہے کہ ادبیت و روحانیات یا ناسوت و لاہوت دونوں کا خالق و مربی اور مدبر و منتظم ایک ہی واحد و برتر اور عظیم ہستی ہے جو دونوں عوالم میں ربوبیت کے تخریض کرشمے دکھار رہا ہے۔

افتار و منہ علی مایہ ارجی۔

تو کیا تم اس کے مشابہت کو محضاً دو گے۔؟ (نجم : ۱۲)

فباہجی الاربیثے تتما رنجی۔

پھر تم اپنے رب کے کن کن کرشموں میں جھگڑا کرو گے۔؟ (نجم : ۵۵)

معراج کا مقصد۔ اس شہری نقطہ نظر سے معراج کا سب سے بڑا مقصد یہ معلوم ہوتا ہے

کہ رسول اپنی امت کو نالہ بالا کے وجود اور اس کے مختلف مظاہر جن کے تصورات پر رسول کی تمام تعلیمات کا تانا بانا ہوتا ہے۔ کے کچھ حقائق و اشکاف کر دے تاکہ امت پر کبھی الحاد و لادینیت کی منہوں کا رمی چل نہ سکے اور کائنات کا کوئی بھی حادثہ اس کے پائے ثبات کو لرزانہ کے بلکہ اس کو جنت و دوزخ، جبر و نشر اور جزا و سزا پر ہمیشہ کامل یقین دہانتا رہے، اور شک و ارتباب کی کہی پر چھائیاں بھی پڑنے نہ پائیں۔ اس بنا پر انبیائے کرام کو عالم بالا کے مشابہت و کاشفات مختلف طریقوں سے کرائے جاتے ہیں تاکہ وہ اپنی امتوں کو ان حقائق سے بخوبی آگاہ کرتے رہیں۔ اس ستر لکھوتی پر حسب ذیل آیت بخوبی روشنی ڈال رہی ہے۔

و کذالک نزی ابراہیم ملکوت السموات والارض و لیکون من الوقینین۔

اور اس طرح ہم ابراہیم کو زمین و آسمانوں کی بادشاہی دکھاتے ہیں تاکہ وہ یقین کرنے

والابینے (الغمام : ۷۵)

غیاثت قدرت کا مشاہدہ | ان حقائق کے ملاحظہ کے بعد حسب ذیل آیت کریمہ کا مطالعہ

فرمائیے جن میں المراد و معراج کی اصل غرض و غایت ظاہر کی گئی ہے۔

سجدان الذی استوی بعبدہ لیلاً من المسجد الحرام الی المسجد الاقصی الذی

برانا حوالہ لفریہ من الینا انہ ہو السمع البصیر۔

پاک ہے وہ جو اپنے بند کے کوہک، راست مسجد الحرام سے مسجد الاقصی تک

جس کے ارد گرد ہم نے برکت عطا کر رکھی ہے۔ لے گیا تاکہ اس کو اپنے پرند

نشاندہت خاصہ کا مشاہدہ کرائے۔ یقیناً وہ بڑا سننے اور دیکھنے والا ہے (اسراء : ۱)

علمائے اسلام میں اس بارے میں کافی اختلاف ہے کہ المراد (مسجد حرام سے مسجد اقصیٰ

تک سفر) اور معراج (مسجد اقصیٰ سے عالم ملکوت تک کا سفر) دونوں ایک ہی واقعہ کی کڑیاں ہیں یا دو مختلف واقعات؟ نیز یہ واقعہ حالت خواب کا تھا یا عالم بیداری کا؟ معراج جسمانی تھی یا روحانی؟ تو اس بارے میں علامہ سید سلیمان ندویؒ نے بڑے پتہ کی بات بیان کی ہے جس کے بعد کسی مزید تاویل کی گنجائش باقی نہیں رہ جاتی۔ چنانچہ آپ متکلمانہ انداز سے ہٹ کر فرماتے ہیں:

”کلام کا فطری قاعدہ یہ ہے کہ جب تک تشکیم اپنے کلام میں یہ ظاہر نہ کر دے کہ یہ خواب تھا تو طبعاً یہی سمجھا جائے گا کہ وہ واقعہ بحالت بیداری پیش آیا۔ قرآن پاک کے ان الفاظ میں سبحان الذی اسویٰ بعبدہ لیلًا۔ (پاک ہے وہ جو اپنے بندے کو ایک رات سے گیا) میں کسی خواب کی تصریح نہیں۔ اس لئے بے شبہ یہ بیداری ہی کا واقعہ سمجھا جائے گا۔ اور یہی جمہور اُمت کا عقیدہ ہے اور وہ بھی بحسب۔“ (سیرت النبی جلد سوم)

اب واقعہ اسراء اور معراج کے اتحاد پر روشنی اس حیثیت سے پڑتی ہے کہ آیت بالا میں صیغہ مضارع کے ساتھ لزیئہ بن الیتنا (تاکہ ہم اس کو اپنے عجائبات کا مشاہدہ کرائیں) کہا گیا ہے۔ سورہ نجم کے مطابق اس مقصد ربانی کی تکمیل واقعہ معراج اور عالم بالا ہی میں ہوئی ہے جہاں پر ماضی کے صیغہ کے ساتھ بصراحت فرمایا: ولقد درأی من الیتہ ربہ الکبیر (اور اُس نے اپنے رب کی بڑی بڑی نشانیاں (عجائبات قدرت) دیکھیں۔ (نجم: ۱۸)

اس کا صاف مطلب یہ ہے کہ سورہ اسراء کے مطابق آپ کا سفر مبارک صرف بیت المقدس ہی پر ختم نہیں ہو گیا بلکہ وہ سورہ المنہج تک جاری رہا جب تک کہ تمام ضروری نشاں ہائے ربوبیت مشاہدہ میں نہ آگئے اور مہمان اسراء کے غیب کی پوری پوری سیر نہ ہو گئی۔ ظاہر ہے کہ ان عظیم الشان مقاصد کی تکمیل کے لئے معراج جسمانی بحالت بیداری ضروری تھی تاکہ اُمت کے لئے کسی قسم کا شک و شبہ اور ریب و ارتباب کا موقع باقی نہ رہ جائے۔

معراج تکوینی نقطہ نظر سے

آسمانی چھت کا معائنہ | اب سوال یہ ہے کہ یہ نشاں ہائے ربوبیت یا عجائبات قدرت کیا تھے۔؟ تو جیسا کہ عرض کیا جا چکا یہ زیادہ تر عالم لاہوت کے اسراء و حقائق تھے۔ مگر بعض نشانیاں عالم ناسوت سے بھی مشتمل تھیں جن میں سے ایک نمایاں نشان ”سماوات“ خصوصیت کے ساتھ سمائے دنیا کی چھت اور اسکی حقیقت و ماہیت کا مشاہدہ و معائنہ بھی مقصود تھا۔

جس کو قرآن میں "سقف محفوظ" کہا گیا ہے۔ حدیث پر نہ کہ قرآن ہی کی تشریح و تفسیر ہے اور رسول اکرم صلی اللہ علیہ وسلم قرآن کے معلم اقل رہے ہیں، اس لئے اسکیم کے مطابق آپ کو "سقف محفوظ" کا مشاہدہ کرنا اسکی تشریح و تفصیل کو ذخیرہ حدیث میں چودہ سو سال قبل ہی محفوظ کر دیا گیا تاکہ اس سے بیسویں صدی میں دوسرے فوائد حاصل ہوں۔ یعنی ایک تو اہل دنیا کو آسمانوں کے ذاتی وجود کا یقین دلا کر موجودہ بے یقینی کی فضا ختم کرنا۔ دوسرے منکرین حدیث کے خلاف حدیث شریف کی حقیقت ظاہر کرنا۔

بہر حال معراج کی مختلف حدیثوں سے ظاہر ہوتا ہے کہ ہر آسمان میں باقاعدہ دروازے بنے ہوئے ہیں۔ اور ان کی نگرانی کے لئے دربان بھی مقرر ہیں جو بغیر اذن الہی کے کسی کو اوپر جانے اور دروازوں سے گزرنے نہیں دیتے۔ اس کا مطلب یہ ہوتا کہ ہماری پوری کائنات ایک بہت بڑے اور آہنی قسم کے گنبد سے ڈھکی ہوئی ہے۔ اسی کو قرآن حکیم میں "سقف محفوظ" کہا گیا ہے۔

وجعلنا السماء سقفا محفوظا وهم عن آياتها معرضون۔ اور ہم نے آسمان کو ایک محفوظ چھت بنا دیا ہے۔ مگر یہ لوگ اس کی نشانیوں سے چشم پوشی کر رہے ہیں۔ (انبیاء : ۳۲)

منکرین تسخیر کی ذہنیت | سوائے دنیا کی وسعت اور "سقف محفوظ" کی حقیقت سے لاعلمی کے باعث ہی بعض لوگوں کو چاند ستاروں کی تسخیر سے انکار کرنا پڑا ہے۔ ان لوگوں کے لاشعور میں غالباً یہ خیال جم گیا ہے کہ عالم ناسوت اور عالم لاہوت میں کوئی روک ٹوک یا کسی قسم کی آڑ ہی موجود نہیں ہے۔ یا یہ کہ ہماری کائنات بس صرف ہمارے نظام شمس ہی تک محدود ہے۔ جس کے بعد عالم ملکوت کی سرحد شروع ہو جاتی ہے یا یہ کہ چاند ستارے سب کے سب آسمانی چھت میں بڑے ہوئے ہیں، اس لئے ہو سکتا ہے کہ اب انسان عالم ناسوت کے بعد عالم لاہوت کو بھی روند ہی ڈالے ! یا چند ٹائیڈ روجن ہوں کہ استعمال کر کے آسمانی چھت میں کوئی رخنہ اور شگاف پیدا کر دے۔ یا آسمانی دروازوں کو رائل دکھا کر انہیں "ہینڈ ڈاپ" پر مجبور کرے یا پھر معاذ اللہ خدا سے بھی دو دو ہاتھ کرنے نکل جائے۔ جیسا کہ فرعون وغیرہ جباروں اور منکرین کی شدید تمارہی تھی کہ وہ بزعم خود خدائے تعالیٰ کو شکست دے کر آسمانی بادشاہت پر بھی قبضہ کر لیں۔ فرعون کے متعلق قرآن میں حسب ذیل تصریح ملتی ہے :

وقال فرعون یا ہامن ابن لی صرھا لعلی ابلغ الاسباب۔ اسباب السموات فاطلع الی الہ موسیٰ وانی اظنہ کا ذنباً وکذلک زین لعزیمون سورہ عملمہ وصد عن السبیل وما یکید

فرعون الافرہ تباہ : اور فرعون نے کہا کہ اسے ہامان ! تو میرے لئے ایک اونچی عمارت (منارہ) تعمیر کرنا کہ میں (اس پر چڑھ کر اوپری) راستوں یعنی آسمانی راستوں تک پہنچ سکوں پھر وہاں سے جھانک کر موسیٰ کے خدا تک (رسائی پاسکوں) کیونکہ میرے خیال میں موسیٰ جھوٹا ہے۔ (جو خدا کے وجود کا دعویٰ کرتا ہے) اور اس طرح فرعون کا برا عمل اس کی نظروں میں بھلا معلوم ہونے لگا اور اس طرح وہ راہ حق سے روک دیا گیا اور فرعون کی ساری تدبیر بیکار گئی۔ (تؤمن: ۳۴-۳۵)

بہر حال بعض لوگ خلائی پروازوں کی کارکردگی اور چاند کی تسخیر کا انکار کر کے عوام کو ایک حسیت سے یہ تسلی دینا چاہتے ہیں کہ چاند پر جانے اور آنے کی تمام باتیں محض ڈھکوسلہ ہیں۔ انسان کسی حال میں بھی آسمانی دنیا میں داخل نہیں ہو سکتا۔ نہ چاند پر پہنچ سکتا ہے، نہ زہرہ پر، نہ مریخ پر، نہ مشتری پر اور نہ کسی دوسرے سیارے پر، کیونکہ ان کے خیال میں کل کائنات بس یہی ہے، اور اس خیال کو یونانی علم ہیئت نے مزید نڈانڈی ہے۔ بلکہ اس خیال کا ماخذ دراصل ہیئت قدیم کے تصورات ہی ہیں۔ جس کے نظریہ کے مطابق کل کائنات ”افلاک سبعہ“ یعنی چاند، عطارد، زہرہ، سورج، مریخ، مشتری اور زحل میں منحصر مانی گئی ہے۔ انہی سات افلاک کو بعض مسلم فلاسفہ اور مشاہیر نے سبع سماوات قرار دے دیا ہے۔ لہذا ان نظریات کے مطابق نظام شمسی کو فتح کر لینے کا مطلب۔ بعض کوتاہ بینوں کی نظر میں۔ کل کائنات کو سخر کر لینا ٹھہرتا ہے۔ اس لحاظ سے جب انسان کل کائنات پر قابض ہو جائے گا۔ تو پھر خلائی کے لئے باقی کیا بچ رہے گا؟ یہ ہے وہ سوچوں سا خدشہ جو آج عام طور پر عوام کے ذہنوں میں پرورش پا رہا ہے۔ اسی بنا پر بعض لوگ خلائی پروازوں کی کارکردگی اور چاند ستاروں کی تسخیر کا انکار کر رہے ہیں۔ اور تا حال اپنی اس رائے پر بڑی سختی کے ساتھ قائم ہیں۔ مگر اس قسم کے انکار سے نہ تو حقائق بدلتے ہیں اور نہ مسائل ہی سلجھتے ہیں۔ کائنات کے حقائق کا انکار دین کی کوئی خدمت نہیں بلکہ اس سے دین کو اتنا نقصان ہی پہنچے گا۔

سیارے اور سماوات | غرض یہ مختصر بعض لوگوں کی شعوری یا لاشعوری ذہنیت کا ایک مختصر سا جائزہ۔ مگر واقعہ معراج سے ایک دوسری ہی کہانی ہمارے سامنے آتی ہے۔ معراج کی تقریباً تمام حدیثوں میں یہ تفصیل موجود ہے کہ رسول اکرم صلی اللہ علیہ وسلم کی ملاقات پہلے آسمان پر حضرت آدم علیہ وسلم سے، دوسرے آسمان پر حضرت اسمعیل علیہ السلام سے، تیسرے پر حضرت یوسف علیہ السلام سے، چوتھے پر حضرت ادریس علیہ السلام سے، پانچویں پر حضرت ہارون علیہ السلام سے، چھٹے پر حضرت موسیٰ علیہ السلام سے اور ساتویں پر حضرت ابراہیم علیہ السلام

سے ہوئی۔ نیز یہ کہ سات آسمانوں پر پہنچنے کے لئے حضرت جبرئیل علیہ السلام کو ہر آسمان کا دروازہ کھلوانا پڑا۔ یہ دونوں باتیں بہت ہی اہم ہیں اور ایسے معلوم ہوتا ہے کہ گویا یہ دونوں باتیں است محمدی کی سبق آوری کے لئے بالقصد بیان کی گئی ہیں۔

اب ہیئت قدیم کے مطابق سبع سیارات ہی کو سبع سماوات مان لینے کی صورت میں سوال پیدا ہوتا ہے کہ یہ ”سبع“ کس حیثیت سے ہیں اور ان میں دروازے کہاں اور کس مقام پر ہیں؟ پھر کیا ان میں سے ہر ایک پر — اوپر کی تفصیلات کے مطابق — ایک ایک پیغمبر موجود ہے؟ کیا چاند پر پہنچنے کے لئے امریکی خلا بازوں کو کسی دروازے سے گزرنا پڑا تھا؟ کیا وہاں پر ان کی ملاقات حضرت آدمؑ سے ہو سکی ہے؟

حدیث کی صداقت | اس لحاظ سے فلاں میں جب تک کوئی مضبوط دیوار باپردہ نہیں مل جاتا، جو اس سے آگے کے سفر کو ناممکن بنا دیتا ہو، اس وقت تک یہ سمجھا جاتا ہے کہ ابھی ”آسمان دنیا“ یا ”سقف محفوظ“ نہیں آیا ہے۔ جدید نظریات و مشاہدات سے جہاں ایک طرف بیہت قدیم کے پُرزے بکھر جاتے ہیں تو دوسری طرف حدیث شریف کی صداقت و حقیقت بھی ظاہر ہر جاتی ہے، جو منکرین حدیث کو محض جھوٹ اور کذب و افتراء کا پلندہ نظر آتی ہے۔

معراج کے سفر سے دراصل یہ ظاہر کرنا مقصود ہے کہ موجودہ خلائی پروازوں کی ترقی سے عالم لاہوت کو کوئی خطرہ نہیں ہے۔ بلکہ خود انسان اور اس کا تمدن سخت خطرے میں ہے۔ انسان کی بڑی سی بڑی خلائی پرواز بھی ایک چھوٹے سے ”ملکوئی تھپڑ“ یا ”آسمانی مار“ کی تاب نہیں لاسکتی۔ جیسا کہ اپالو ۱۳ کا ٹریناک انجام آج ہمارے سامنے آچکا ہے۔

۳۱ اتم من فی السماء ان یرسل علیکم حاصباً فستعلمون کیفه نذیر۔ کیا تم آسمان والے سے بے پروا ہو گئے ہو کہ وہ تم پر پتھر برسائے؟ تم عنقریب جان لو گے کہ میری تنبیہ کیسی ہوتی ہے؟ (ملک :)

قرآنی بیان کے مطابق جنات و شیاطین جیسی قوی سہیل اور سیلابی مخلوق بھی ”سقف محفوظ“ کو پار نہیں لاسکتی تو پھر انسان جیسی کمزور و ناتواں ہستی کیا پار کر سکتی ہے۔

انا زینا السماء الدنيا بزینة الکواکب وحفظاً من کل شیطان ماردا لا یستویون الی الملاء الاعلیٰ ولیقذ فون من کل جانب۔ دُحوراً ولهم عذابہ واصب۔ الامن حفظن الحظفة وابتعہ شهاب ثاقب : ہم نے آسمان دنیا کو ستاروں سے مزین کیا ہے۔ اور (اس کو)

پر کرش شیطان محفوظ کر دیا ہے۔ وہ جب کبھی اوپری مجلس کی طرف تاک بھانک کرتے ہیں۔ تو ان پر ہر طرف سے مار پڑتی ہے۔ ان کے لئے دھتکار اور عذاب جادو دانی ہے۔ ان جو (کوئی بات) اپک لیتا ہے تو پھر ایک دکھتا ہوا انکار اس کے پیچھے لگ جاتا ہے۔

وانا لسننا السماء فوجدناها ملئت حرساً شديداً وشعباً. وانا كنا نقتدمها مقاعد للسمع فمن لستع الان يجد له شهاباً رصداً: اور ہم نے آسمان کو چھو کر دیکھا تو اس کو سخت پتھر کی داروں اور انکاروں سے بھرا ہوا پایا۔ ہم (ملا اعلیٰ کی باتوں کو) سننے کے لئے وہاں پر جگہ جگہ بیٹھ جایا کرتے تھے۔ مگر اب جیسے ہی کوئی کان لگاتا ہے تو ایک انکار سے کو اپنی تاک میں پاتا ہے (جنت: ۸-۹)

یہ ہے معراج کی صحیح اہمیت اور "لنزیه من الیتنا"۔ (تاکہ ہم اس کو اپنے نشانائے قدرت دکھادیں) اور "ولقد انزلنا من آیات ربہ الکبریٰ"۔ (اور اس نے اپنے رب کی بڑی بڑی نشانیوں کا مشاہدہ کیا) کا ایک ایمان افروز نظارہ۔ یعنی آقائے نامدار حضور پر نور صلعم کو آسمانوں کی مضبوطی اور ان کے استحکام کا نظارہ کرانے کی غرض بھی معراج کے اعراض و مقادہ میں شامل تھی۔ کیونکہ خدا سے علیم و خبیر کو معلوم تھا کہ انسان بیسویں صدی میں چونکہ طبقات سماوی میں داخل ہونے والا ہے۔ اس لئے انسانی فتوحات سے امت مسلمہ سراسیمہ اور بددل نہ ہو جائے۔ یہ ایک زندہ اور لازوال مذہب ہی کی خصوصیت ہے کہ اس میں ہر قسم کے حالات اور واقعات سے نمٹنے کی صلاحیت موجود ہے۔

سبق ملا ہے یہ معراج مصطفیٰ سے مجھے کہ عالم شریعت کی زد میں ہے گروں

(اقبالؔ)

معراج اور خلائی پرواز | قرآنی نقطہ نظر سے انسان تدریجاً اور درجہ بدرجہ طبقات سماوی میں داخل ہو سکتا ہے جس میں کوئی استبعاد نہیں ہے۔ لہذا طبقات سماوی: تم یقیناً منزل بہ منزل چڑھتے چلے جاؤ گے۔ یہاں پر "لترکبن" کی دو قراوتیں ہیں، ایک قرأت بار کے منہ کے ساتھ ہے۔ یعنی "لترکبت" اور دوسری فتح کے ساتھ لترکبت۔ مفسرین نے لکھا ہے کہ پہلی صورت میں خطاب عام انسانوں سے ہے اور دوسری صورت میں رسول مقبول صلی اللہ علیہ وسلم سے پہلی صورت میں مطلب یہ ہو گا کہ انسان ایک حال سے دوسرے حال تک پہنچتا رہے گا۔ بعض کے نزدیک اس سے مراد چمن سے لیکر بڑھاپے تک پہنچنے کے مختلف مدارج مراد ہیں۔ بعض کے نزدیک امیری و فقیری مراد ہے۔

اور بعض کے نزدیک موت و حیات وغیرہ۔ اور دوسری صورت میں اس سے مراد معراج کا بیان ہے کہ رسول اکرم صلی اللہ علیہ وسلم ایک آسمان سے دوسرے آسمان تک پڑھتے چلے جائیں گے۔ (مفہوم از تفسیر کبیر اور تفسیر منظرہ) اس آیت کریمہ میں دراصل ہر قسم کی فطری و تمدنی ترقیاں شامل ہو سکتی ہیں جن میں موجودہ خلاتی پرواز بھی داخل ہے۔ بہر حال قرأت ثانی کے مطابق اس سے معراج مراد لینے کی صورت میں قرأت اول کی رو سے خلاتی پرواز مراد لینے کی کھلی ہوئی مناسبت موجود ہے۔ اس کا مطلب یہ ہوا کہ سرور کائنات حضرت محمد مصطفیٰ صلی اللہ علیہ وسلم نے معراج کے ذریعہ خلاتی پروازوں کا افتتاح اب سے پچودہ صدیوں قبل ہی فرما دیا تھا۔ مگر معراج اور موجودہ خلاتی پروازوں میں حسب ذیل حیثیتوں سے فرق ہے =

۱۔ رسول کریم صلی اللہ علیہ وسلم کا سفر مبارک بطور معجزہ ظہور پذیر ہوا تھا۔ مگر موجودہ انسان اس سفر کو فطری و تکنیکی ضوابط کی پابندیوں کے ساتھ انجام دے رہا ہے۔

۲۔ خاتم المرسلین صلی اللہ علیہ وسلم کا سفر بغیر کسی تعب و مشقت کے پایہ تکمیل کو پہنچا تھا مگر انسان کو اس راہ میں سخت محنت و مشقت اور جدوجہد کرنی پڑ رہی ہے۔ بلکہ اکثر و بیشتر اس کی جان کے لالچے پڑ جاتے ہیں۔ جیسا کہ اپیلو ۱۳ کی ناکامی اور اس کے عبرتناک حشر نے ظاہر کیا اور سائنسدانوں کی سٹی گم کر دی تھی۔

۳۔ آقائے نامدار صلی اللہ علیہ وسلم نے سدرۃ المنتہی تک ساتوں آسمانوں کو درجہ بدرجہ طے کیا تھا۔ اسی طرح موجودہ انسان بھی درجہ بدرجہ طبقات سماوی میں داخل ہو رہا ہے۔ فرق صرف یہ ہے کہ آنحضرت صلی اللہ علیہ وسلم ساتوں آسمان پار کر گئے تھے مگر انسان صرف گنتی کے چند سیاروں تک ہی پہنچ سکتا ہے۔ کیونکہ اس کی راہ میں سقف محفوظ (ملاحظہ ہو سورہ انبیاء آیت ۳۲) ایک سد سکندری کی طرح مائل ہے۔ جس کو وہ پار کرنا بھی چاہے تو نہیں کر سکتا۔ پھر اس راہ میں بیشمار کہکشاں (GALAXIES) کو عبور کر کے "سقف محفوظ" تک پہنچنا بھی ناممکن ہے۔ کیونکہ ایک کہکشاں سے دوسری تک لاکھوں "نوری سال" کا فاصلہ ہوا کرتا ہے۔ ظاہر ہے کہ انسان اتنی مدت تک مسلسل سفر نہیں کر سکتا۔ اس موضوع پر سیر حاصل تبصرہ کے لئے ملاحظہ ہو میری کتاب "چاند کی تسخیر قرآن کی نظر میں" جو فرقانیہ ایڈمی چیک بانا اور، بنگلور نارنگی، کی جانب سے شائع ہو چکی ہے۔